

تیموتاوس ته د پولوس رسول دوهم لیک

د کتاب پېژندنه

دا لیک پولوس رسول هغه وخت لیکلی دی چې هغه په زندان کې ۋە. پولوس د مسیح د زېرى د موعظه کولو په جرم زندانی شوی ۋە. هغه پوهىدە چې د هغه ژوند به په دې دنیا کې زر ختم شي. هغه دا لیک د نصیحت او وصیت په توگه خپل همکار او ئوان مرسییال تیموتاوس ته لیکي.

پولوس په دې لیک کې تیموتاوس ته نصیحت کوي چې د عیسی مسیح د وفادار شاگرد په توگه د هغه زېرى او د خدای د کلام ربنتینی تعلیم ته وفادار پاتې شي. هغه باید د سختیو او ستونزو سره خپلې وظیفې د بنوونکي او زېرى رسونونکي په توگه سرتە ورسوی. همدارنگه پولوس تیموتاوس ته په کلکه خبردارى ورکوي چې د کم عقلتوب او د جھالت په بحثونو کې گدون ونه کري، حکم چې د هغۇ پاي شخړه ده. پولوس په دې هکله خپل خان هغه ته د يو مثال په توگه وربنایي چې خنگه د ستونزو په وړاندې ټینګ ودرېبوي او هېڅکله د حقیقت نه ونه گرئي.

په دې لیک کې اصلی خبره دا ده چې ستونزې او کړاوونه د ايماندار د ژوند يوه برخه ده، خوکله چې مونږ د داسې ستونزو سره مخ کېرو، نو د ايمان، خدای او زېرى په قوت سره مونږ هغه زغملى شو.

موضوعکانو لست

سلامونه: ۱ - ۲

شکرگزاری او هخونه: ۱۳:۲ - ۱۳:۱

مشوره او خبرداری: ۱۴:۲ - ۵:۴

د پولوس رسول حالت: ۶:۴ - ۱۸

وروستنی خبری: ۱۹:۴ - ۲۲

۱ **۱** دا لیک د پولوس له خوا دی چې د خدای په ارادې د عیسی مسیح رسول دی او د دې دپاره لېرل شوی دی ترڅو هغه وعده شوی ژوند چې په عیسی مسیح کې تر لاسه کېږي، اعلان کړي. **۲** زه دا لیک خپل گران زوی تیموتاوس ته لیکم. د پلار خدای او زمونږ د خښتن عیسی مسیح فضل، رحم او سلامتی دې وي په تا باندې.

شکرگزاری او هخونه

۳ **۳** زه د هغه خدای شکر کوم چې خدمت بې کوم، لکه خنګه چې زما نیکونو په پاک وجدان سره د هغه خدمت کاوه. زه هر وخت شپه او ورڅ تا په خپلو دعاګانو کې یادوم. **۴** کله چې ستا اوښکې را په یاد شي، نو دا ارمان لرم چې تا ووینم، ترڅو ستا په لیدلو زما خوشحالی پوره شي. **۵** زه ستا هغه سوچه ایمان رایادوم چې لوړۍ ستانیا لوییس او ستا مور افنيکي درلود او زه پاډه یم چې ته بې هم لري. **۶** له دې امله تاته در په یادوم چې د خدای هغه نعمت چې زما د لاس په ایښو دلو سره تاته درکړل شو، هغه د ئانه سره ژوندي وساته. **۷** ځکه کوم روح چې خدای مونږ ته راکړۍ دی هغه د وېږي او شرم روح نه دی بلکې د قدرت، مینې او په ئان باندې د واک لرلو روح دی.

۸ **۸** نو بیا زمونږ د خښتن په هکله د شاهدی ورکولو يا زما په اړه چې د هغه په خاطر بندی یم مه شرمېږه، بلکې د خدای په قدرت سره په هغه کړاوونو کې زما سره شريک شه چې د زېږي په رسولو کې رامنځته کېږي. **۹** خدای مونږ ته خلاصون راکړ او مونږ بې یو سپېڅلي ژوند ته راوباللو. دا زمونږ د عملونو له امله نه وو بلکې دا د خدای مقصد او فضل ټه چې د ازل نه بې د عیسی مسیح په وسیله مونږ ته راکړ. **۱۰** خو اوس هغه دا فضل زمونږ د خلاصونکي عیسی مسیح په راتللو سره مونږ ته بنکاره کېږي دی. هغه د مرګ قدرت له منځه یووړ او د زېږي په وسیله بې نه فناکېدونکي ژوند بنکاره کې.

۱۱ **۱۱** زه د دې زېږي رسولو دپاره وعظ کوونکي، رسول او استاذ وټاکل شوم. **۱۲** له همدي امله زه کړاوونه زغمم، خو په هغه باندې نه شرمېږم. خو په چا باندې چې ما ایمان راوضې دی زه هغه پېژنم، ځکه زه یقین لرم چې هغه دا توان لري هغه خه چې هغه راته سپارلي دي، د خپل بېرته راتګ تر

ورئي پوري بي وساتي. ⑬ هغه سم تعلیم چې زمانه مو اورپدلي دي، هغه د هغه ايمان او مينې په وسیله چې په عیسى مسیح کې يې لري، د خپل خان دپاره مثال وګرخو. ⑭ هغه بنه اmant چې تاته سپارل شوي دي هغه د روح القدس په وسیله چې په مونږ کې اوسيېري، وساته.

⑮ ته خبر يې چې د اسيا د ولايت ټولو خلکو زه پرپنودم چې په هغو کې فيجلس او هيرموجينس هم شامل دي. ⑯ خبتن دې د اونيسيفوروس په کورني باندي رحم وکري، حکه چې هغه ماته خو خو څلپي نوي قوت راکړ او په دې ونه شرمده چې زه بندی يم، ⑰ بلکې کله چې هغه روم ته راورسپد، نو زه يې ډپر ولټولم او پیدا يې کرم. ⑱ خبتن دې د قضاوت په ورخ په هغه باندي خپل رحم وکري. همدارنګه ته بنه خبر يې چې هغه په افسیس کې زما خومره خدمتونه کري دي.

د عیسى مسیح وفادار عسکر

۲ ① نو اي زما زويه، په هغه فضل سره چې په عیسى مسیح کې دي، قوي اوشه. ② کومې خبرې چې تا د ډپرو شاهدانو په مخکې زما خخه اورپدلي دي، هغه داسې وفادارو کسانو ته وسپاره چې نورو ته د تعلیم ورکولو وړوي. ③ لکه د عیسى مسیح د یو بنه عسکر په شان زما سره په کړاوونو کې شريک شه. ④ هېڅ عسکر خپل خان په ورځني شخصي کارونو کې نه راګبروي، حکه چې د هغه مقصد د خپل قوماندان خوشحاله ساتل دي. ⑤ همدارنګه هېڅ لوغارۍ نه شي کولاي چې د لوبو په سیالی کې جایزه تر لاسه کري، ترڅو د هغې لوښې قوانین مراعت نه کري. ⑥ کوم بزرگ چې زحمت يې ويستلى وي، هغه بايد لوړنۍ کس وي چې د خپلو حاصلاتو برخه واخلي. ⑦ خه چې زه درته وايم د هغو په هکله فکر وکړه، نو بیا به خبتن درته پوهه درکړي چې په ټولو شيانو باندي پوه شي.

۳ ⑧ یاد ساته عیسى مسیح چې د داود د نسل خخه دي او د مرګ نه بېرته راژوندي شوي دي. دا هغه زېږي دي چې زه يې رسوم ⑨ او د همدي زېږي له امله دي چې زه کړاوونه وينم، تر دي چې د یو مجرم په شان په زنځironو تړل شوي يم. خود خداي کلام په زنځir تړل کډائي نه شي. ⑩ نو زه دا هرڅه د خداي د غوره شويو په خاطر زغمم، ترڅو هغوي هم هغه خلاصون او تلپاتي

جلال چې په عیسی مسیح کې دی، تر لاسه کړي. ⑪ دا خبرې رښتیا دي:

که مونږ مړه شوی یو د هغه سره

نو د هغه سره به ژوند هم کوو

⑫ که چېږي مونږ وړو صبر او زغم

نو د هغه سره به کړو پاچاهي هم

که د هغه نه مونږه وکړو انکار

نو هغه به هم زمونږ نه وکړي انکار

⑬ که چېږي مونږ شو بې وفا

نو هغه به وفادار پاتې شي

حکه نه شي کولای هغه

چې انکار وکړي له خپله ځانه څخه

د خدائی د خوبنې خدمتگار

⑭ دا شیان خلکو ته ور په یاد کړه او د خدائی په حضور کې ورته حکم وکړه چې د لغتونو په سر

شخړه ونه کړي، حکه چې دا هېڅ ګټه نه لري، بلکې اورېدونکو ته زیات زیان رسوي. ⑮ ډېر

کوبنېن وکړه ترڅو خپل ځان د خدائی په نظر کې داسې وبنایې چې هغه دې خوبن کړي، لکه د یو

مزدور په شان چې په خپل کار نه شرمېږي او په سمه توګه د حقیقت د پیغام تعلیم ورکوي. ⑯

خو د بې دینه او بېخایه خبرو نه ځان وساته، حکه چې دا خلک نور هم د خدائی نه لېږي ساتي.

⑰ نو د هغوي خبرې لکه د ناسور زخم په شان دي چې ټول بدنه ته خپرېږي چې په دې ډله کې

هيمناوس او فيليتس شامل دي چې داسي خبرې کوي. ⑯ دغوكسانو چې د حقیقت لاره پريښې ده، وايې چې د بيا رازوندي کېدلو ورخ لا پخوا رارسېدلې ده او په دې ډول هغوي ئينې خلک د خپل ايمان خخه اړوي. ⑰ خو خدای چې کوم بنیاد اینې دی، هغه ټینګ دی او په هغه باندي داسي ليکل شوي دي: «خښتن خپل خلک پېژني» او «خوک چې د هغه نوم په خوله يادوي، باید د بدی نه لاس واخلي.»

⑱ په يو لوی کور کې يوازې د سرو زرو او سپينو زرو لوښي نه وي بلکې د لرگيو او خاورين لوښي هم وي. د هغه خخه ئينې ېې د ځانګړو کارونو دپاره او ئينې ېې د عادي کارونو دپاره وي. ⑲ نو له دې امله که چېږي خوک خپل ځان د بدیو نه پاک کړي، نو هغه به داسي لوښي شي چې د ځانګړو کارونو دپاره به ورڅه کار اخیستل کېږي، ځکه چې هغه وقف شوی دي او د خپل بادار دپاره ګټور دي او هر ډول نېک کار ته تيار دي.

⑳ نو د ځوانۍ د وخت د نفсанې غوبنتنو خخه ځان وساته او د هغوكسانو سره چې په پاک زړه خښتن ته دعا کوي، د عدالت، ايمان، مينې او سلامتی دپاره هلې څلې کوه. ⑳ خود کم عقلتوب او جهالت بحثونو نه ځان لېږي ساته، ځکه چې ته پوهېږي چې د هغه پای شخړه ده. ⑳ د خښتن خدمتګار باید جګړه مار نه وي بلکې په ټولو باندي مهربانه وي، بنه بنوونکي وي او زيات صبر او زغم ولري. ⑳ په نرمي سره دې خپل مخالفين اصلاح کړي. کېدائی شي چې خدای هغوي ته موقعه ورکړي چې توبه وباسي، ترڅو حقیقت وپېژني. ⑳ بيا کېدائی شي چې د هغوي سره عقل پیدا شي او د شیطان د دام نه چې په کې راګېر شوي دي او مجبوره کړي ېې دي چې د هغه اراده پوره کړي، خلاص شي.

د اخرو ورڅو بې ايماني

٣ ⑳ خو په دې پوه شه چې په اخرو ورڅو کې به د سختيو وختونه راشي. ⑳ ځکه خلک به ځان خوبنوونکي، پيسه دوسته، لافي وهونکي، مغورو، سپين سترګي، د مور او پلار نافرمانه، ناشکره، ناپاکه، ⑳ ېې رحمه، سخت زړه لرونکي، غيبت کونکي، خپل سري، وحشى، د نېکي دېنمنان، ⑳ خاين، بې پروا، او د خدای د پېژندلو نه زيات د عياشي خوبنوونکي وي. ⑳ هغوي به په

بنکاره ځانونه دینداره بشایی، خو د خدای د قدرت نه به منکر وي. د داسې خلکو خخه ځان ساته.

۱۶ په دوى کې داسې خلک شته چې کورونو ته ورنتوخي او هغه کم عقلې او ساده بنئي د خپلي

اغيزې لاندي راولي چې په ګناهونو کې ډوبې وي او د هر ډول نفساني غوبښتو تر اغيزې لاندي

راغلي دي. ۱۷ دا بنئي په غواړي چې کوم خه زده کري، خو هېڅکله نه شي کولاي چې د

حقیقت پېژندنې ته ورسیبوي. ۱۸ لکه خنګه چې ینیس او یمبریس د موسى سره مخالفت کري و،

نو دا خلک هم د حقیقت سره مخالفت کوي. د هغوي خیالونه فاسد او ايمان بې ربنتيني نه دي. ۱۹

خو هغوي به ډپر پرمختګ ونه کري، ځکه چې د هغوي کم عقلتوب به ټولو ته بنکاره شي، لکه

خنګه چې د ینیس او یمبریس کم عقلتوب بنکاره شو.

وروستني لارښوونه

۲۰ خو ته زما د تعليم او دا چې زه خنګه ژوند تپروم او په ژوند کې زما د مقصد او زما د ايمان،

زما د صبر، زما د مينې او زما د زغم نه خبر بې. ۲۱ همدارنګه ته خبر بې چې د پیسیدې په

انطاکې، قونې او لستري بnarونو کې زه د کومو ځورونو او کړاوونو سره مخ شوم او هغه ځورونې

مي وزغملي، خو بياهم خبتن زه د هغو ټولو نه خلاص کرم. ۲۲ په حقیقت کې هرڅوک چې

غواړي په عيسى مسیح کې په دینداری سره ژوند وکړي، نو هغوي به ځورول کېږي. ۲۳ خو بد او

چلبازه خلک به نور هم له بدو نه ډپر بد شي. هغوي به نور خلک غولوي او هم به په خپله غولېږي.

۲۴ خو خه چې تا زده کري دي او په هغو باندي ټینګ باور لري، نو هغو ته وفادار پاتې شه. ځکه

ته پوهېږي چې هغه شيان دي د چا نه زده کري دي ۲۵ او خنګه ته د ماشومتوب نه د خدای د

کلام سره اشناې لري چې تاته حکمت درکړي، ترڅو په عيسى مسیح باندي په ايمان راولو سره

خلاصون وموږي. ۲۶ د کلام ټولې لیکنې د خدای له خوا الهام اخلي او د تعليم ورکولو، د غلطیو د

رتې، اصلاح او د ربنتيني ژوند په خاطر د روزنې دپاره ګټورې دي، ۲۷ ترڅو د خدای خلک

پوره وړتیا ولري او د هر نېک کار دپاره تیار اوسي.

۲۸ زه د خدای او عيسى مسیح په حضور کې چې د ژونديو او مړو په هکله به قضاوت کوي

او هغه به بنکاره شي او خپله پاچاهي به جوړه کري، تاته حکم کوم ۲۹ چې د خدای د کلام وعظ

کوه او که ستا دپاره وخت مناسب وي او که نه، تيار او سه. ته بايد خلکو ته د هغوي غلطی ور په گوته کپري او هغوي ورتې او ويبي هخوي او په ډپر صبر او حوصلې سره هغوي ته تعليم ورکوه. ۲

حکه چې داسې وخت راتلونکي دی چې خلک به سم تعليم ته غور نه نيسسي، بلکې د خپلو نفسانې غوبنتنو پسې به ګرئي او داسې استاذان به راتبول کپري چې هغه خه تري واوري چې د دوي خوبنېږي. ۳ هغوي به حقیقت اور بدل بر بدلي او په نکلونو پسې به ګرئي. ۴ خو ته بايد په هر حال کې هوبنیار او سې، کړ اوونه وزغمې، د زپري رسونکي کار وکپري او د خدای د خدمتکار په توګه خپله وظیفه سرته ورسوې.

۵ خو زما وينه لا د مخکې نه د قرباني په خاطر تويه شوې ده او هغه وخت رارسېدلۍ دی چې بايد د دي دنيا نه لار شم. ۶ ما بنې جنګ وکړ او سیالي مې پاي ته ورسوله او وفادار پاتې شوم. ۷ نو اوس د عدالت تاج ماته په انتظار دي، هغه تاج چې خښتن يعني هغه عادل قاضي به يې د قضاوته په ورع ماته راکوي او يوازې ماته نه، بلکې هغو تولو ته به يې هم ورکپري چې په ډپره مينه د هغه راتللو ته سترګې په لاره دي.

د تيموتاوس نه د پولوس شخصي غوبنتنې

۸ ډپر کوبنښن وکړه چې زر ماته راشې، ۹ حکه چې دیماں له دې امله چې د دې دنيا سره يې مينه لرله، زه پرېښودم او تسالونیکې ته لار. کريسكيس غلاتې ته او تیتوس دلماتې ته تللې دی. ۱۰ يوازې لوقا زما سره دی. مرقوس راپیدا کړه او د ځان سره يې راوله، حکه چې هغه زما سره په خدمت کې ګټور دي. ۱۱ تیخيکاس ما افسيس ته لېږلې دی. ۱۲ کله چې ته رائې، نو زما هغه چې د ترواس په بنار کې مې کريپوس ته پريښې وه او زما کتابونه او په ځانګړې توګه هغه په پوستکي باندي ليکل شوې نسخې هم د ځان سره راوه. ۱۳ سکندر مسکر ماته لوی زيان رسولی دی. خو خښتن به هغه ته د خپلو کارونو سره سم سزا ورکپري. ۱۴ ته هم د هغه نه ځان ساته، حکه چې هغه زموږ د پیغام سره ډپر مخالف دي.

۱۵ په اولني محکمه کې هېڅوک زما په خنګ کې ونه درې، بلکې تولو زه پرېښودم. خدای دې هغوي په دې ګناه نه نيسسي. ۱۶ خو خښتن زما سره ودرېده او ماته يې قوت راکړ چې ما وکولاي

شول چې د ټول پیغام په اړه وعظ وکړم چې ټول غیریهودیان یې واوري. نو زه د زمری د خولي نه خلاص شوم. ۱۸ څښتن به ما د هر بد کار خخه وساتي او خپلې اسماني پاچاهی ته به مې خوندي ورسوي. د هغه جلال دي تل ترته وی. امين.

وروستني سلامونه

۱۹ پريسيكيلاد، اکيلا او د اونيسيفوروس کورنۍ ته زما سلامونه ووايه. ۲۰ اراتوس په قرنتوس کې پاتې شو او تروفيموس مې په ميليتوس کې پرېبند، ځکه چې هغه ناروغه ئ. ۲۱ ډېر کوبنېن وکړه چې د ژمي نه مخکې راشې. يوبولوس، پودينس، لينوس، کلاديه خور او ټول خويندي او ورونه درته سلام وايي. ۲۲ څښتن دي ستا سره مل وی. په تاسو ټولو دي د خدای فضل وی.